

بِسْمِ اللّٰهِ الرَّحْمٰنِ الرَّحِیْمِ

حرف آغاز

خدمت خلق کے کچھ اور پہلو

سیّد جلال الدین عمری

مالی تعاون کرنا

خدمت اور حسن سلوک کی مختلف صورتیں ہیں یہ زبان سے بھی ہوتا ہے اور اپنے شرفانہ رویہ سے بھی۔ اس کی ایک صورت مالی تعاون بھی ہے۔ ان میں سے ہر ایک کی ضرورت اور اہمیت ہے لیکن مالی تعاون کی اہمیت بعض اوقات بہت بڑھ جاتی ہے۔ اگر آدمی حق داروں کا حق نہ پہچانے اور کم زوروں، مجبوروں اور محروموں کی مالی اعانت نہ کرے تو میٹھی باتوں اور ہمدردی کے زبانی اظہار سے کوئی فائدہ نہیں ہوتا اس سے ان کی مشکلات دور نہیں ہو سکتیں۔ قرآن نے اس طرف خاص طور سے توجہ دلائی ہے۔ ایک جگہ ارشاد ہے۔

لَیْسَ الْبِرَّ أَنْ تُولُؤْا وَجُوْهُكُمْ	نیک یہ نہیں ہے کہ تم اپنے چہروں کو مشرق
قَبْلَ الْمَشْرِقِ وَالْمَغْرِبِ وَلَکِنَّ	یا مغرب کی طرف کرو بلکہ نیک یہ ہے کہ آدمی
الْبِرَّ مَنْ اٰمَنَ بِاللّٰهِ وَالْیَوْمِ	اللہ پر آخرت کے دن پر، فرشتوں پر،
الْاٰخِرِ وَالْاَوَّلِ وَالْکُتُبِ	اس کی کتاب پر اور نبیوں پر ایمان لائے
وَالنَّبِیِّنَ ؕ وَاٰتٰی الْمَالَ عَلٰی	اور مال کی محبت کے باوجود اسے یتیموں،
حُبِّهِمْ ذَوٰی الْقُرْبٰی وَالْیَتٰمٰی	مسکینوں، مسافروں، سوال کرنے والوں
وَالْمَسٰکِیْنِ وَابْنِ السَّبِیْلِ ؕ وَ	پر اور غلاموں کے لیے خرچ کرے اور
السَّآئِلِیْنَ وَفِی الرَّقَابِ ؕ وَ	ناز قائم کرے اور زکوٰۃ دے نیک وہ

۱۰ سلسلہ کے لیے ملاحظہ ہو تحقیقات اسلامی، جولائی، ستمبر ۱۹۸۶ء

اَقَامَ الصَّلَاةَ وَآتَى الزَّكَاةَ
وَالْمُؤْنُونَ بِعَهْدِهِمْ اِذَا
عٰهَدُوْا ۗ وَالضَّبِرِیْنَ فِی
النِّسَاءِ وَالصَّرَآءِ وَحِیْنَ
النِّسَآءِ اُولٰٓئِكَ الَّذِیْنَ صَدَقُوْا
وَاُولٰٓئِكَ هُمُ الْمُتَّقُوْنَ ۝
(البقرہ: ۱۷۷)

اس آیت میں پہلے اہل کتاب کی رسمی دین داری پر تنقید کی گئی ہے، اس کے بعد حقیقی دین داری کا بیان ہوا ہے۔ یہاں 'بِر' کا لفظ بڑا اہم ہے۔ اس کے معنی حقوق ادا کرنے کے ہیں۔ اس میں اللہ تعالیٰ کے حقوق بھی آتے ہیں اور بندوں کے حقوق بھی۔ دونوں ہی کے حقوق کا پہچانا ضروری ہے۔ آدمی بڑو تقویٰ کے بلند مقام کو اسی وقت پاسکتا ہے جب کہ اس کے دل میں ایمان کا نور جگمگا رہا ہو اور وہ قرابت داروں، یتیموں، مسکینوں، مسافروں، سوال کرنے والوں، محکوموں اور غلاموں اور معاشرہ کے دیگر کم زور افراد اور طبقات پر محنت سے کمائی ہوئی اپنی دولت صرف کرے۔ نماز اور زکوٰۃ کا ذکر بھی اسی حقیقت کو سمجھانے کے لیے ہے۔ نماز اللہ سے تعلق اور زکوٰۃ انسانوں کی خدمت کی بالکل متعین شکیں ہیں۔ بعض دوسری آیتوں میں یہ حقیقت واضح کی گئی ہے کہ انسان کا مال تنہا اس کا نہیں ہے بلکہ اس میں معاشرہ کے کم زوروں اور ناداروں کا حق ہے اس حق کا ادا کرنا اس کے لیے ضروری ہے۔ سورہ بنی اسرائیل میں ہے:-

وَاٰتِ ذَا الْقُرْبٰی حَقَّہٗ وَالْمَسْکِیْنَ
وَابْنَ السَّبْلِ وَلَا تَبْذُرُوْا
اِنَّ السَّبْکِیْنَ کَاٰوِاِخْوَانٍ
قرابت دار کو اس کا حق اور مسکین اور
مسافر کو اس کا حق دو اور فضول خرچی
نکرو۔ بے شک فضول خرچ کرنے والے

سہ علامہ حمید الدین فراہی فرماتے ہیں۔ البر صلوٰۃ الی الخ حق تفرع منه ما یکون
ایفاء للحقوق الاصلیۃ من الطاعۃ للرب والابوین والمواساة بالناس ومن
هٰذا المجہتہ صار بمعنی الاحسان واشتمل الخیرات وصاروصفا للرب تعالیٰ (مفہمات القرآن)

خدمت خلق کے کچھ اور پہلو

۷

الشَّيْطَانُ كَانَ الشَّيْطَانُ لِرَبِّهِ
كَهُودًا (بنی اسرائیل: ۲۶-۲۷) اپنے رب کا ناشکر ہے۔

یہاں یہ بتانے کے بعد کہ انسان کے مال میں دوسروں کا بھی حق ہے، اسراف اور تبذیر سے منع کیا گیا ہے۔ اس کی وجہ یہ ہے کہ جو شخص اسراف اور تبذیر میں مبتلا ہو وہ دوسروں کا حق پہچان نہیں سکتا۔

یہی آیت ایک دوسرے سیاق میں سورہ روم میں آئی ہے۔

أَوَلَمْ يَرَوْا أَنَّ اللَّهَ يَبْسُطُ الرِّزْقَ
لِمَنُ يَشَاءُ وَيَقْدِرُ (إِن فِي
ذَٰلِكَ لَآيَاتٍ لِّقَوْمٍ يُؤْمِنُونَ)
فَإِنَّ زُفْرًا مِّنْ حَقِّهِ
الْبُسْكِينِ وَابْنُ السَّبِيلِ
ذَٰلِكَ حَبِيرٌ لِّلَّذِينَ يُرِيدُونَ
وَجْهَ اللَّهِ وَأُولَٰئِكَ هُمُ
الْمُفْلِحُونَ

(روم: ۲۸-۳۷) یہ بہتر ہے ان لوگوں کے لیے جو اللہ تعالیٰ کی رضا چاہتے ہیں اور وہی فلاح پاتے ہیں۔

سورہ بنی اسرائیل اور سورہ روم دونوں ہی مکی سورتیں ہیں، مکہ میں زکوٰۃ فرض نہیں ہوئی تھی، لیکن ان آیات میں قربت داروں، مسکینوں اور مسافروں کا حق بیان ہوا ہے۔ امام رازی سورہ روم کی آیت کے ذیل میں فرماتے ہیں۔ اس میں ان لوگوں کا ذکر ہے جن کے ساتھ حسن سلوک کرنا واجب ہے جس شخص کے پاس مال ہو، چاہے اس پر زکوٰۃ واجب ہوئی ہو یا نہ ہو، چاہے اس پر حولانِ حول ہو چکا ہو یا نہ ہو چکا ہو اسے ان کے ساتھ حسن سلوک بہر حال کرنا ہوگا۔ اس لیے کہ یہاں (زکوٰۃ کا نہیں) مخلوق کے ساتھ عام شفقت کا ذکر ہے۔ یہ تینوں طبقات وہ ہیں جن کے ساتھ احسان کا رویہ اختیار کرنا ضروری ہے، چاہے احسان کرنے والے کے پاس زائد از ضرورت مال ہو یا نہ ہو۔

امام رازی: تفسیر کبیر: ۶/۵۶۴

ان آیتوں پر ایک اور پہلو سے بھی غور فرمائیے ان میں یہ تصور دیا گیا ہے کہ معاشرہ کے کم زور افراد پر انسان مال خرچ کر کے ان پر کوئی احسان نہیں کرتا بلکہ یہ ان کا حق ہے جسے وہ ادا کرتا ہے یہی تصور سربراہ دار کو کم زوروں کے استحصال سے روکتا ہے۔ اگر دولت مند کو یہ احساس ہو کہ اس کے پاس جو دولت ہے اس میں دوسروں کا حق ہے، اس حق کا ادا کرنا اس کے لیے ضروری ہے تو وہ کشمکش نہیں پیدا ہو سکتی جو غریب اور امیر کے درمیان آج پائی جاتی ہے۔

قرض کے ذریعہ مدد کرنا

بعض اوقات آدمی کو اپنی معاشی حالت ٹھیک کرنے یا کسی ناگہانی ضرورت کو پورا کرنے کے لیے مالی مدد کی سخت ضرورت ہوتی ہے۔ یہ مدد نہ پہنچنے کو اس کے حالات زیادہ خراب ہو سکتے ہیں اور اس کی مشکلات میں اضافہ ہو سکتا ہے۔ اس مدد کی ایک صورت یہ بھی ہے کہ اسے قرض دیا جائے تاکہ وہ بروقت اپنی ضرورت بھی پوری کر لے اور پھر قرض دینے والے کو اس کی رقم بھی واپس کر دے۔ یہ بھی دراصل کسی ضرورت مند کے ساتھ تعاون کی ایک صورت ہے احادیث میں اس کی فضیلت اور ثواب بیان ہوا ہے۔ حضرت عبداللہ بن مسعودؓ کی روایت ہے کہ نبی صلی اللہ علیہ وسلم نے فرمایا۔

ما من مسلم یقرض مسلماً جو مسلمان کسی مسلمان کو دومرتبہ قرض دیتا
قرضاً مرتین الا کان کصدقتهما ہے وہ گویا ایک مرتبہ صدقہ کرتا ہے۔
مرتبہ ۱۰

امام شوکانی فرماتے ہیں کہ قرض کی فضیلت کے سلسلے میں احادیث موجود ہیں۔ ان کی تائید قرآن و حدیث کے ان عمومی بیانات سے بھی ہوتی ہے جن میں مسلمانوں کی ضرورت پوری کرنے، ان کا تعاون کرنے، ان کی مشکلات کو رفع کرنے اور ان کے فقر و فاقہ کو دور کرنے کی صراحت ہے۔ اس میں قرض دینا بھی شامل ہے مسلمانوں کے درمیان

۱۔ ابن ماجہ: ابواب الصدقات باب بالقرض۔ اس حدیث کی سند پر تنقید کی گئی ہے، دارقطنی نے کہا ہے کہ یہ حضرت عبداللہ بن مسعود کا قول ہے، ملاحظہ فرمائیے الاوطار ۵/۳۴۷

اس کے جائز ہونے میں کوئی اختلاف نہیں ہے۔ ابنِ رسلان کہتے ہیں۔ اس میں کوئی اختلاف نہیں ہے کہ وقتِ ضرورت آدمی قرض کی درخواست کر سکتا ہے، اس کی وجہ سے قرض مانگنے والے کے مقام میں کوئی کمی واقع نہیں ہوتی اگر اس میں کوئی قباحت ہوتی تو نبی صلی اللہ علیہ وسلم قرض نہ لیتے۔

کاروباری زندگی میں قرض کی بڑی اہمیت ہے اس سے کسی کاروبار کے شروع کرنے، اسے جاری رکھنے اور وقتاً فوقتاً پہنچنے والے نقصانات کو پورا کرنے میں مدد ملتی ہے، موجودہ دور میں تو قرض کاروبار کا ایک ضروری جز بن گیا ہے صورتِ حال یہ ہے کہ قرض کا لین دین بند ہو جائے تو بڑے بڑے کاروباری ادارے ختم ہو جائیں۔ لیکن آج کا مادی ذہن قرض کو مادی منفعت کا بہترین ذریعہ تصور کرتا ہے۔ اس کی ایک دلیل یہ دی جاتی ہے کہ قرض دار جب قرض سے خود نفع حاصل کرتا ہے تو قرض دینے والے کو بھی اس کا ایک حصہ ملنا چاہیے یہ بات صحیح نہ ہوگی کہ جس شخص نے قرض دیا ہے اسی کو نظر انداز کر کے اس کے پیسے سے تنہا قرض دار فائدہ اٹھاتا چلا جائے۔

دوسرے یہ کہ آج پوری دنیا میں سکہ کی قیمت میں کمی کا عام رجحان ہے، اس وقت بازار میں سو روپے کی جو قیمت ہے ایک سال میں وہ گھٹ کر اسی یا نوے روپے ہو جائے گی۔ اس طرح ایک سال کے بعد سو روپے کی واپسی کا مطلب اصلاً اسی یا نوے روپے کی واپسی ہوتی ہے۔ اس میں قرض دینے والے کا سراسر نقصان ہے اسی قسم کے دلائل کی بنیاد پر سود کے لیے وجہ جواز فراہم کی جاتی ہے۔

اسلام اس مادی ذہن کے خلاف ہے۔ وہ قرض کو نفع حاصل کرنے کا ذریعہ نہیں سمجھتا بلکہ اس کے نزدیک یہ ایک طرح کا احسان ہے جو کسی ضرورت مند کے ساتھ کیا جاتا ہے۔ اس کا تقاضا یہ ہے کہ قرض دار سے سکہ کی قیمت کی روز افزوں کمی کا حساب کر کے سود در سود وصول کرنے کی جگہ اس کے ساتھ ممکنہ رعایت کی جائے۔ وہ ادائیگی کے لیے مزید وقت اور مہلت مانگے تو اسے مزید وقت اور مہلت دی جائے اور مالی مشکلات کی وجہ سے وہ قرض ادا نہ کر سکے تو اسے معاف بھی کر دیا جائے قرآن مجید میں سود کی حرمت کے اعلان

کے ساتھ قرض کے سلسلے میں اسی اعلیٰ اخلاقی رویہ کی تعلیم دی گئی ہے۔ ارشاد ہے۔

يَا أَيُّهَا الَّذِينَ آمَنُوا اتَّقُوا اللَّهَ

وَذُرُوا مَا بَقِيَ مِنَ الرِّبَا

إِنْ كُنْتُمْ مُؤْمِنِينَ ۚ فَإِنْ

لَمْ تَفْعَلُوا فَأْذَنُوا بِحَرْبٍ

مِّنَ اللَّهِ وَرَسُولِهِ ۚ وَإِنْ

تُبْتُمْ فَلَكُمْ رُءُوسُ أَمْوَالِكُمْ

لَا تَظْلُمُونَ وَلَا تُظْلَمُونَ ۚ

وَإِنْ كَانَ ذُو عُسْرَةٍ فَنَظِرَةٌ

إِلَىٰ مِيسْرَةٍ ۚ وَإِنْ لَّصَدَقُوا

حَيْثُ لَكُمْ إِنْ كُنْتُمْ لَعَلُّونَ

وَاتَّقُوا يَوْمًا تُرْجَعُونَ فِيهِ

إِلَى اللَّهِ تَمْتَلِكُ كُلُّ نَفْسٍ

مَّا كَسَبَتْ وَهُمْ لَا يُظْلَمُونَ ۚ

اِس کی کنشائش تک اسے مہلت دواور

بخش دو تو یہ تمہارے لیے بہتر ہے،

اگر تم جانو۔ اور ڈرتے رہو اس دن سے

کہ جس دن تم اللہ کی طرف لوٹائے

جاؤ گے پھر ہر نفس نے جو کچھ یہاں کیا ہے

اس کا پورا بدلہ اسے دیا جائے گا اور ان

پہ ظلم نہ ہوگا۔

احادیث میں ایک طرف تو قرض دار کو بہتر طریقے سے قرض ادا کرنے کا حکم دیا گیا

ہے اور دوسری طرف قرض دینے والے کو ہدایت کی گئی ہے کہ وہ قرض دار کے ساتھ نرمی کا

معاملہ کرے۔

حضرت ابو ہریرہؓ کی روایت ہے کہ رسول اللہ صلی اللہ علیہ وسلم نے ایک شخص سے

اونٹ قرض لیا تھا۔ وہ آپ سے بڑی درشتی کے ساتھ (غالبا وہ یہودی یا بدوی

تھا) مطالبہ کرنے لگا صحابہ کرام نے اس کا سخت جواب دینا چاہا تو آپ نے فرمایا دَعُوْهُ

فَإِنَّ لِّصَاحِبِ الْحَقِّ مَقَالًا (جانے دو جس کا حق ہے اسے سختی سے بولنے کا حق ہے) ایک

اونٹ خرید کر اسے دے دو۔ صحابہ نے عرض کیا اس نے جس عمر کا اونٹ دیا تھا وہ تو نہیں

خدمت خلیق کے کچھ اور پہلو

۱۱

البتہ اس سے بہتر اونٹ مل رہا ہے آپؐ نے فرمایا وہی خرید کر دے دو فان خیرکم احسبکم قضاء (اس لیے کہ تم میں بہتر آدمی وہ ہے جو تم میں اچھے طریقے سے اپنا قرض ادا کرے)۔
رسول اللہ صلی اللہ علیہ وسلم نے قرض دار کے ساتھ نرمی کا معاملہ کرنے کی فضیلت ان الفاظ میں بیان فرمائی ہے۔

من النظر معسراً او وضع
عنه اظله الله في ظله
جس نے کسی تنگ دست کو مہلت
دی یا قرض کو معاف کر دیا اللہ تعالیٰ
اسے اپنے سایہ میں جگہ دے گا۔

حضرت ابوہریرہ کی روایت ہے کہ رسول صلی اللہ علیہ وسلم نے فرمایا۔
من النظر معسراً او وضع
له اظله الله يوم القيامة
تحت ظل العرش يوم
لا ظل الاظله
جس نے کسی تنگ دست کو مہلت دی
یا اس کے قرض کو معاف کر دیا تو اللہ تعالیٰ
قیامت کے روز اسے عرش کے سایہ
میں جگہ دے گا جس روز کہ اس کے سایہ
کے سوا کوئی دوسرا سایہ ہوگا۔

حدیث میں آتا ہے کہ رسول اللہ صلی اللہ علیہ وسلم نے فرمایا کہ ایک شخص کو اللہ تعالیٰ نے دولت دی تھی وہ لوگوں کو قرض دیا کرتا تھا، اس نے ملازمین کو تاکید کر رکھی تھی۔ ان النظر والمعسر وتجاوزا المومسر (جو تنگ حال ہے قرض کے وصول کرنے میں اسے مہلت دیں اور جو خوش حال ہے اس سے ادائیگی میں کچھ کمی بیشی ہو تو نظر انداز کریں) اللہ تعالیٰ نے اس کے اس نیک عمل کی وجہ سے اسے جنت میں داخل کر دیا۔
ایک مرتبہ ایک قرض دار نے قرض خواہ سے رعایت کا مطالبہ کیا اس پر دونوں میں

لہ بخاری، کتاب فی الاستقراض، باب استقرار الابل، مسلم کتاب المساقات، باب جواز اقتراض الجوان الخ
لہ مسلم، کتاب الزہد باب حدیث جابر الطویل وقصة ابی اليسر۔

لہ ترمذی، البواب البيوع باب ما جاء في انظار المعسر
لہ بخاری، کتاب البيوع، باب من النظر معسراً۔ مسلم، کتاب المساقات باب فضل انظار المعسر الخ

تکرار ہونے لگی، قرض خواہ نے قسم کھا کر کہا میں کسی قسم کی رعایت نہیں کروں گا۔ آپ حجرے سے باہر تشریف لائے اور فرمایا نیکی نہ کرنے کی قسم کس نے کھائی تھی؟ اس نے کہا حضور میں نے ہی قسم کھائی تھی (یہ میری غلطی تھی) اب وہ جو صورت بھی پسند کرے اس پر عمل کر سکتا ہے۔

ابن ابی حرد نے حضرت کعب بن مالکؓ سے قرض لیا تھا انھوں نے اس کا مطالبہ کیا وہ مجبوری کی وجہ سے ادا نہیں کر پار ہے تھے جب بات بڑھی تو رسول اللہ صلی اللہ علیہ وسلم نے حضرت کعب کو آوازدی اور اشارے سے فرمایا، نصف معاف کر دو اور نصف لے لو چنانچہ انھوں نے صرف آدھا قرض وصول کیا اور آدھا معاف کر دیا۔

قرض کا پیسہ ڈوب جائے یا قرض دار اسے ادا نہ کر سکے تو اس کے احکام و مسائل الگ ہیں یہاں ان سے بحث نہیں ہے۔ یہاں صرف یہ بتانا مقصود ہے کہ کسی ضرورت مند کو قرض دینا اس کی خدمت اور تعاون ہے اس کا معاوضہ ڈھونڈنا اس کا معاملہ ہے اس کی خدمت اور تعاون ہے جسے قرض دیا جائے اس کے ساتھ لطف و محبت اور نرمی کا رویہ اختیار کرنا، اس کی کم زوری سے فائدہ نہ اٹھانا، اس کی مجبوریوں کی رعایت کرنا اور اسے ممکنہ سہولتیں فراہم کرنا یہ سب حسن سلوک اور خدمت کی تعریف میں آتا ہے۔

ضرورت کی چیز مہرب کرنا

خدمت اور حسن سلوک کی ایک شکل یہ بھی ہے کہ کسی کو اس کی ضرورت کی کوئی چیز مہرب کر دی جائے۔ لسان العرب میں مہرب کی تعریف ان الفاظ میں کی گئی ہے، العطیۃ الخالیۃ عن الاعراض والاغراض مہرب اس عطیے کو کہا جاتا ہے جو کسی بدلے یا غرض سے خالی علامہ نسفی کہتے ہیں۔

ہی تمليك العین بلا عوض مہرب کسی چیز کا مالک بنا دینا اس کا عوض لینے بغیر اس کا مطلب یہ ہے کہ جو چیز مہرب کی جائے اس کے بدلے میں کوئی چیز نہ لی جائے اور اس سے کوئی غرض بھی وابستہ نہ ہو بلکہ جو چیز مہرب کی جائے وہ محض اللہ تعالیٰ کی رضا جوئی

۱۔ بخاری کتاب الصلح باب بشیر الامام بالصلح مسلم باب استحباب الوضع فی الدین ۲۔ حوالہ سابق۔

۳۔ ابن منظور، لسان العرب مادہ و۔ ۵۔ ب ۴۔ کنز الدقائق / ۳۸

خدمت خلق کے کچھ اویسہو

کے لیے کی جائے۔ حدیث میں آتا ہے کہ آدمی مہربانی کی چیز کو قیمتاً بھی نہ خریدے۔ حضرت عمرؓ فرماتے ہیں کہ میں نے ایک شخص کو جو جہاد میں جا رہا تھا ایک عمدہ گھوڑا مہربان کیا لیکن وہ شخص مالی لحاظ سے کم زور تھا، گھوڑے کی ٹھیک سے دیکھ بھال نہ کر سکا، اس کی وجہ سے گھوڑا ضائع ہونے لگا، مجھے خیال ہوا کہ شاید وہ اسے فروخت کر دے۔ میں نے رسول اللہ صلی اللہ علیہ وسلم سے پوچھا تو آپؐ نے فرمایا:

لا تَشْتَرُوا وَانْ اعْطَاكُمْ بَدَلَهُمْ
واحد فان العائد فی صدقته
کا الکلب یعود فی قیثمہ
اسے نہ خریدو، چاہے وہ ایک دیرم ہی
وہ تمہیں کیوں نہ دے۔ اس لیے کہ جو شخص اپنی
صدقہ کی ہونی چیز کو واپس لیتا ہے اس کی مثال
ایسی ہی ہے جیسے کتا قی کر کے اسے دوبارہ
چاٹنے لگے۔

یہ بہت چھوٹی حرکت ہے کہ آدمی کسی کو کوئی چیز دے کر پھر اسے واپس لے لے۔ اس سے نفس کے اندر مہمردی اور محبت کے جو پاک جذبات ایک مرتبہ پیدا ہوئے تھے وہ مجروح ہوتے ہیں اور مال کی محبت زیادہ شدت کے ساتھ ابھرتی ہے مہربان صدقہ کی ہونی چیز کو دوبارہ لینے کا مطلب یہ ہے کہ آدمی اپنے اس اقدام پر پشیمان ہو جائے یا جسے اس نے مہربان کیا ہے۔ اسے نقصان پہونچانا چاہتا ہے۔ اگر آدمی کسی کے ساتھ مہمردی اور محبت کا اقدام نہ کرے تو شاید اس کی سیرت کو اتنا نقصان نہیں پہونچ سکتا جتنا کہ اٹھائے ہوئے قدم کو واپس لینے سے پہونچ سکتا ہے۔ مہربان کی ہونی چیز کو خریدنے سے بھی اس لیے منع کیا گیا ہے کہ اس میں یہ امکان ہے کہ مہربان کرنے والا اپنے سابقہ احسان سے فائدہ اٹھائے اور جسے مہربان کیا گیا ہے وہ بھی اس کے ساتھ بادل ناخواستہ ہی سہی رعایت کرنے پر مجبور ہو جائے۔

۱۔ بخاری، کتاب البیہ، باب لایحل لاحد ان یرجی فی بیتہ وصدقہ۔ مسلم، کتاب البیہات، باب کراہۃ شرا
الانسان ما تصدقہ۔ ۲۔ فقہ حنفی کی رو سے مہربان سے رجوع کرنے میں بعض موانع نہ ہوں تو مہربان کرنے والے
کو رجوع کا اختیار ہے لیکن اسے مکروہ تنزیہی بلکہ مکروہ تحریمی کہا گیا ہے (در المختار مع رد المحتار ۹/۷۰۷ اور
اس سے آگے) امام شافعی، امام مالک اور امام ابو حنیفہ کے نزدیک اس حدیث کا تعلق کسی اجنبی کو مہربان کرنے سے
ہے۔ اگر اولاد یا ان کی اولاد۔ یہ سلسلہ جہاں تک بھی چلا جائے۔ کو مہربان کیا گیا ہے تو اس سے رجوع بھی ہو سکتا ہے
(ذی نواری شرح مسلم ۳۶/۲) تفصیلات فقہ کی کتابوں میں دیکھی جاسکتی ہیں۔

کوئی چیز عاریتاً دینا

خدمت اور تعاون کی ایک شکل یہ ہے کہ کسی ضرورت مند کو عاریتاً کوئی چیز دی جائے، تاکہ وہ ایک متعین مدت تک فائدہ اٹھانے کے بعد اسے واپس لوٹا دے، حدیث میں اسے بھی بہترین صدقہ اور عطیہ کہا گیا ہے، حضرت ابو ہریرہؓ کی روایت ہے کہ رسول اللہ صلی اللہ علیہ وسلم نے فرمایا۔

نعم الصدقة اللقحة الصغی
منحة الشاة الصغی منحة
تعدو باناء وتروح باخر له
بہترین صدقہ یہ ہے کہ کسی کو بطور عطیہ
(چند دن کے لیے) بہت ہی عمدہ گاہن
اوشنی دی جائے جو (جلدی خوب دودھ
دینے والی ہو) یا عمدہ بکری دی جائے جو
صبح ایک برتن بھر کر اور شام ایک برتن
بھر کر دودھ دے۔

یہ بخاری کی روایت ہے، مسلم کی روایت کے الفاظ یہ ہیں۔
الادجل یمنح اهل بیت
ناقة تعدو بعسی وتروح
بعسی ان اجرها لعظیم
جو شخص کسی گھروالے کو اوشنی دے جو
اُسے صبح ایک بڑا برتن بھر کر اور شام ایک
بڑا برتن بھر کر دودھ دے تو اس کا
اجر بیشک بڑا ہے۔

حضرت براہ بن عازبؓ روایت کرتے ہیں کہ نبی صلی اللہ علیہ وسلم نے فرمایا۔
من منح منیحة لبن او
ورق او هدی زقاً کان له
مثل عتق رقبة
جو شخص چند دن کے لیے کسی کو دودھ
دینے والا جانور دے یا روپیہ قرض دے
یا کسی کو راستہ دکھا دے تو اس کا اتنا ثواب
ہوگا جتنا ایک غلام آزاد کرنے کا ثواب ہے۔

سہ بخاری، کتاب الاثریۃ، باب شرب اللبن

سہ مسلم، کتاب الزکاة، باب فضل المنیۃ

سہ ترمذی، ابواب البر والصلا، باب ما جاء فی المنیۃ۔

چاندی دینے سے یہاں مراد جیسا کہ امام ترمذی نے لکھا ہے قرض ہے۔
 'ہدی زقاقاً' کا ایک ترجمہ تو یہی ہے کہ اس نے راستہ دکھایا یہی الفاظ سے قریب تر
 ہے۔ لیکن بعض لوگوں نے اسے 'ہدی زقاقاً' بھی روایت کیا ہے۔ زقاق، سنگ گلی اور
 درختوں کی رو کو کہتے ہیں۔ اس کا مطلب یہ ہے کہ حدیث میں اس شخص کا ثواب بیان ہوا ہے
 جس نے اپنے باغ میں سے درختوں کی ایک رو کسی کو تحفہ کے طور پر دے دی۔

ان حدیثوں کے دو تین پہلو اہم اور قابل غور ہیں:-

ایک یہ کہ بطور قرض جو رقم دی جاتی ہے یا عارضی طور پر فائدہ اٹھانے کے لیے جو جانور
 دیا جاتا ہے اسے ان حدیثوں میں صدقہ اور مشیعہ (عطیہ) سے تعبیر کیا گیا ہے۔ اس کی وجہ یہ ہے
 گو کہ یہ چیزیں ایک خاص مدت کے بعد واپس ہو جاتی ہیں لیکن ان کے ذریعہ مشکل وقت میں
 انسان کی مدد ہوتی ہے، اس لحاظ سے یہ بھی ایک طرح کا صدقہ اور احسان ہے۔ عارضی مدد
 بھی بعض اوقات بڑی اہمیت رکھتی ہے۔ اسی اہمیت کو یہاں واضح کیا گیا ہے۔

دوسرے یہ کہ حدیث میں گو کہ کسی غریب کو جانور کے دودھ سے فائدہ اٹھانے
 کی اجازت دینے کا ثواب بیان ہوا ہے۔ لیکن یہی حکم اس بات کا بھی ہے کہ کس کو جانور کے
 بال، اون، کھاد اور اس کے بچے سے فائدہ حاصل کرنے کی اجازت دی جائے۔

تیسرے یہ کہ عرب کی معاشی زندگی میں دودھ والے جانور کی بڑی اہمیت تھی اس لیے
 اس کا یہاں ذکر کیا گیا ہے آج اس کی جگہ زراعتی ساز و سامان اور صنعتی اوزار اور مشینوں نے
 لے لی ہے۔ ان کا عاریتاً فراہم کرنا بھی اسی حکم میں آئے گا۔

ایک ہی نوعیت کی دو چیزیں دینا

حدیث میں اس کی بڑی تفصیل آئی ہے، کہ آدمی اللہ کی راہ میں جو چیز بھی دے وہ
 ایک سے دودے۔ حضرت ابو ہریرہ کی روایت ہے کہ رسول اللہ صلی اللہ علیہ وسلم نے
 فرمایا:-

لے منعی قولہ من منح منینۃ ورق انما یعنی بر قرض الدرہم (ترمذی حوالہ سابق)

لے ابن منظور: لسان العرب، مادہ زق، لے ابن اثیر: النہایہ فی غریب الحدیث ۴/۲۴۴

لے فیروز آبادی: قاموس: مادہ م، ن، ح۔ ابن اثیر: النہایہ فی غریب الحدیث ۴/۱۱۰

من الفق زوجین فی سبیل
اللہ لودی من البواب الجنة
یا عبد اللہ ہذا خیر
جو شخص اللہ کی راہ میں کوئی بھی دو چیزیں
دے اسے جنت کے دروازوں سے
آواز دی جائے گی کہ اے اللہ کے بند
یہ ہے کاخیر یعنی تم نے نیکی کا بڑا کام انجام
دیا ہے۔

حضرت ابوذرؓ کی ایک روایت میں ہیں اس کی تفصیل ملتی ہے۔ فرماتے ہیں کہ رسول اللہ
صلی اللہ علیہ وسلم نے ارشاد فرمایا۔

ما من عبد مسلم ینفق
من کل مالٍ لہ زوجین
فی سبیل اللہ الا استقبلتہ
حبة الجنة کلہم یدعوہ
الی ما عندک، قلت وکیف
ذلک قال ان کانت ابلًا
فبعمیرین وان کانت بقرة
فبقرتین
جو بندہ مسلم بھی اپنے ہر مال میں سے
ایک جوڑا اللہ کے راستہ میں خرچ کرے گا
قیامت کے روز جنت کے دربان
اس کا ہر طرف سے استقبال کریں گے
ان میں سے ہر ایک اسے ان نعمتوں
کی دعوت دے گا جو اس کے پاس ہوں
گی۔ میں نے دریافت کیا کہ ایک جوڑا
خرچ کرنے کا کیا مطلب ہے! فرمایا
(جیسے) اگر اونٹ ہوں تو دو اونٹ لکھیں
ہوں تو دو گائیں۔

ان احادیث کا ایک پہلو یہ ہے کہ ان میں اتفاق کی فضیلت بیان ہوئی ہے اور
صاحب مال کو اس بات کی ترغیب دی گئی ہے کہ وہ اللہ کی راہ میں زیادہ سے زیادہ
خرچ کرے۔

ان کا دوسرا پہلو یہ ہے کہ ان میں سوسائٹی کے کمزور طبقات کی ضرورتوں کو سامنے
رکھا گیا ہے اور صاحب حیثیت افراد کو انھیں پورا کرنے کی تلقین کی گئی ہے۔ آدمی کی ضرورت

۱۔ بخاری کتاب الصوم۔ باب الریان للصائمین۔ مسلم کتاب الزکوۃ۔ باب من ضم الی الصدقة الخ
۲۔ نسائی، کتاب الجہاد۔ باب فضل النفق فی سبیل۔

خدمت خلق کے کچھ اور پہلو

کبھی اس بات کا تقاضا کرتی ہیں کہ اسے ایک ہی نوعیت کی دو چیزیں دی جائیں۔ جیسے ہل جوتے، سنبھائی کرنے یا سامان ڈھونے والی گاڑی کے لیے دو پہلوں یا دو بھینسوں کی ضرورت پیش آتی ہے، یہ بھی ممکن ہے کہ کسی کے اخراجات ہی اتنے زیادہ ہوں کہ اس کے لیے دودھ والی ایک گائے یا بھینس نہ کافی ہو، ظاہر ہے جس کی جتنی بڑی ضرورت پوری کی جائے گی اس کا انتہائی بڑا اجر و ثواب ہوگا۔ حدیث میں راہ خدا میں ایک سے دو گائیں دینے کا ثواب بیان ہوا ہے، اسے ایک مثال سمجھنا چاہیے؟ زوجین کے لفظ کے اندر وسعت ہے اس کا مطلب ہے ایک جنس کی دو چیزیں۔ اس میں روپیہ، پیسہ، کپڑا اور دیگر ساز و سامان بھی شامل ہے۔ اس میں زراعت کے آلات اور مشینیں وغیرہ بھی آسکتی ہیں۔

بعض لوگوں نے فی سبیل اللہ سے جہاد مراد لیا ہے لیکن جیسا کہ قاضی عیاض نے لکھا ہے، زیادہ صحیح بات یہ ہے کہ ان الفاظ میں نیکی اور حسن سلوک کے سارے کام آجائیں۔

کاروبار میں شریک کرنا

کاروبار کے لیے سرمایہ اور محنت دو چیزوں کی ضرورت ہوتی ہے کبھی آدمی کے پاس سرمایہ تو ہوتا ہے لیکن جس قسم کی محنت کرنی چاہیے وہ نہیں کر پاتا، کبھی محنت کے قابل تو ہوتا ہے لیکن مطلوبہ سرمایہ مفقود ہوتا ہے۔ محنت اور سرمایہ مناسب مقدار میں جمع ہو تو کاروبار چل سکتا ہے ورنہ نہیں چل سکتا۔ محنت اور سرمایہ کو جمع کرنے کی ایک صورت یہ ہے کہ سرمایہ دار سرمایہ فراہم کرے اور محنت کرنے والا محنت کرے اور نفع میں دونوں شریک ہوں۔ اس کو شریعت کی اصطلاح میں مضاربت کہنا آتا ہے، مضاربت کی تولیٰ علامہ ابن اثیر نے ان الفاظ میں کی ہے

المضاربة ان تعطي ما لا
لغيرك يتصرف فيه فيكون
له سهم معلوم
مضاربت یہ ہے کہ تم کسی کو مال دقتا کہ
وہ اس سے تجارت کرے اور اس میں
اس کا ایک متعین حصہ ہو۔

۱۷ نووی: شرح مسلم: ۱/۳۲۰ فی سبیل اللہ کے بعض پہلوؤں کی طرف حافظ ابن حجر نے بھی اشارہ کیا ہے۔ فتح الباری: ۱۹/۱۷ ۱۷۷
۱۷۷

ہدایہ میں ہے کہ ایک جانب سے مال اور دوسری جانب سے عمل کی بنیاد پر نفع میں شرکت کو مضاربت کہا جاتا ہے۔ اس کی ضرورت اور شرعی حیثیت پر اس طرح اظہار خیال کیا گیا ہے کہ مضاربت اس لیے جائز رہی ہے کہ لوگ دو طرح کے ہوتے ہیں۔ بعض لوگوں کے پاس مال تو ہوتا ہے لیکن صحیح طریقہ سے وہ اس کا استعمال نہیں کر سکتے، بعض لوگ اس کا صحیح استعمال تو جانتے ہیں لیکن خالی ہاتھ ہوتے ہیں، اس لیے مضاربت کی ضرورت پیش آتی ہے تاکہ نا سمجھ اور سمجھ دار محتاج اور دولت مند دونوں طرح کے لوگوں کی ضروریات پوری ہوں۔ نبی صلی اللہ علیہ وسلم کی بعثت کے وقت اس پر عمل ہو رہا تھا۔ آپ نے اسے باقی رکھا اور صحابہ نے اس پر عمل کیا۔

صحابہ کے اس پر عمل کا ثبوت حضرت عبداللہ بن شہام کی روایت سے ملتا ہے۔ وہ فرماتے ہیں کہ بچپن میں ان کی والدہ انھیں رسول اللہ صلی اللہ علیہ وسلم کی خدمت میں لے گئیں۔ آپ نے ان کے سر پر محبت سے ہاتھ پھیرا اور برکت کی دعا فرمائی اس کے اثر سے کاروبار میں انھیں بڑا فائدہ ہوتا تھا۔ ان کے پوتے زہرہ بن معبد کہتے ہیں اپنے دادا کے ساتھ بازار جایا کرتا تھا، وہ غلہ خریدتے تھے۔ حضرت عبداللہ بن عمرؓ اور حضرت عبداللہ بن زبیرؓ ان سے ملاقات کرتے اور کہتے کہ اس سودے میں ہمیں بھی شریک کرلو۔ بعض اوقات وہ ایک اونٹ کے بوجھ کے برابر سامان نفع میں حاصل کر کے گھر بھیجتے تھے۔

علامہ ابوالقاسم حرقی فرماتے ہیں کہ کاروبار میں شرکت کا جواز کتاب، سنت و اجماع تینوں سے ثابت ہے، علامہ ابن قدامہ حنبلی نے لکھا ہے کہ شرکت کے جواز پر مسلمانوں کا فی الجملہ اجماع ہے، اختلاف ہے تو اس کی بعض شکلوں کے بارے میں ہے۔

شرکت سرمائے میں بھی ہو سکتی ہے اور محنت میں بھی۔ دونوں کی بڑی اہمیت ہے آج کے دور میں کاروبار اتنا پیچیدہ ہو گیا ہے کہ آدمی چھوٹے موٹے سرمایہ سے کوئی بڑا کاروبار نہیں کر سکتا، جو لوگ بڑا کاروبار کرنا چاہتے ہیں وہ اپنا سرمایہ یکجا کر کے کمپنیاں قائم کرتے ہیں، ان ہی کمپنیوں کے ذریعے بڑے کاروبار ہوتے ہیں۔ سرمایہ لگانے والے ان میں شریک اور حصہ دار

خدمت خلق کے کچھ اور پہلو

سمجھے جاتے ہیں۔ خدمت خلق کی ایک شکل یہ بھی ہے کہ ایسی کمپنیاں قائم ہوں جس میں کم پیسے والے بھی شریک ہو کر ترقی کر سکیں۔

موجودہ دور میں فنی مہارت اور صنعتی تجربہ نے غیر معمولی اہمیت اختیار کر لی ہے اس کے بغیر کوئی کارخانہ یا فیکٹری نہیں چلائی جاسکتی۔ بڑے بڑے صنعتی اداروں میں تو مختلف قسم کے فنی ماہرین کی ضرورت پیش آتی ہے، بعض اوقات محض سرمایہ نہ ہونے کی وجہ سے اس طرح کے ماہرین صنعتی میدان میں آگے نہیں بڑھ پاتے، ان کے ساتھ تعاون کی ایک بہترین شکل یہ ہے کہ سرمایہ دار اپنی صنعت میں انھیں حصہ دار بنائیں اور شرکت کی بنیاد پر ان کا تعاون حاصل کریں لیکن آج کا سرمایہ دار نہ ذہن کسی کو ملازم تو رکھ سکتا ہے لیکن کاروبار میں شریک نہیں کر سکتا۔

زراعت میں شریک کرنا

زراعت اور کھیتی باڑی میں بھی شرکت ہو سکتی ہے۔ موجودہ دور میں بڑے بڑے فارموں کے وجود میں آنے، زراعت کے طریقوں کے بدل جانے اور مشینوں اور آلات کے عمل دخل کی وجہ سے اس کی اہمیت بڑھ گئی ہے۔ احادیث میں بیٹائی پر زراعت کرنے کا ثبوت ملتا ہے۔ اس کی شکل یہ ہے کہ ایک شخص کی زمین پر دوسرا شخص زراعت کرے، باغ ہو تو اس کی دیکھ بھال اور ضروریات کا انتظام کرے اور جو آمدنی ہو وہ طے شدہ شرائط کے مطابق دونوں کے درمیان تقسیم ہو جائے۔

حضرت ابو ہریرہؓ کی روایت ہے کہ ہجرت کے بعد انصار نے نبی صلی اللہ علیہ وسلم سے درخواست کی کہ ہمارے کھجور کے باغات کو آپ ہمارے اور مہاجرین کے درمیان تقسیم فرما دیجئے۔ آپؐ نے فرمایا یہ نہیں ہوگا، اس پر انصار نے کہا کہ مہاجرین ان باغات کی دیکھ بھال اور آب پاشی کا نظم کریں اور جو فصل آئے وہ ہمارے اور ان کے درمیان تقسیم ہو جائے، اسے مہاجرین نے تسلیم کر لیا۔

حضرت ابو جعفر باقرؑ فرماتے ہیں کہ مدینہ میں مہاجرین کے جتنے خاندان تھے سب ہی ایک ہتائی چوتھائی (جیسے طے ہو) پر زراعت کرتے تھے (صحابہ میں) حضرت علیؑ، حضرت سیدؑ، حضرت

سہ بخاری، کتاب المزارع، باب اذ قال الکفی مؤنہ النخل وغیرہ

عبداللہ بن مسعودؓ (تابعین میں) عمر بن عبدالعزیز، قاسم بن محمد، عروہ بن زہیر اور حضرت ابوبکرؓ حضرت عمرؓ اور حضرت علیؓ کے گھرانوں کے افراد اور ابن سیرین نے اس پر عمل کیا ہے۔

عبدالرحمن بن اسود کہتے ہیں کہ میں عبدالرحمن بن یزید کے ساتھ زراعت میں شرکت کرتا تھا۔ حضرت عمرؓ باغات اور زمینوں کو بٹائی پر اس شرط کے ساتھ دیتے تھے کہ اگر بیج وغیرہ ان کے ذمہ ہو تو پیداوار کا نصف ان کا ہوگا لیکن اگر کاشت کار کھیتی کا سامان ہل وغیرہ اور بیج فراہم کریں تو وہ دو تہائی کے اور حضرت عمرؓ ایک تہائی کے حق دار ہوں گے۔

حضرت حسن بصریؒ فرماتے ہیں کہ اس میں بھی کوئی حرج نہیں ہے کہ زمین دار اور کسان دونوں مل کر خرچ کریں اور جو آمدنی ہو وہ طے شدہ شرائط کے مطابق تقسیم ہو جائے۔ امام زہریؒ کی بھی یہی رائے ہے۔

حسن بصریؒ کہتے ہیں کہ اس شرط پر کیا سبب جاسکتی ہے کہ محنت کرنے والا مثال کے طور پر نصف کا مالک ہوگا۔ ابن سیرین، عطاء، حکم، زہری اور قتادہ کہتے ہیں کہ اس میں کوئی حرج نہیں کہ بنکر کو سوت اس شرط پر فراہم کیا جائے کہ تیار شدہ کپڑے کا ایک تہائی یا چوتھائی اسے ملے گا۔

معمر کہتے ہیں کہ ایک متعین مدت کے لیے جانور اس شرط پر دئے جاسکتے ہیں جو آمدنی ہوگی اس کا تہائی یا چوتھائی مالک کو ملے گا۔

ان تفصیلات سے اندازہ ہوتا ہے کہ اسلام نے ایسا ماحول پیدا کیا تھا کہ اس میں مسائل ذرائع اور قوت و صلاحیت سے یکساں فائدہ اٹھایا جاتا تھا، ہمارے معاشرے کی خرابی یہ ہے کہ جو وسائل و ذرائع موجود ہیں ان کا صحیح استعمال نہیں ہوتا یا اور جو صلاحیتیں پائی جاتی ہیں وہ بھی منجمد پڑی رہتی ہیں۔ جس معاشرہ میں وسائل و ذرائع اور محنت و صلاحیت دونوں سے فائدہ اٹھایا جائے اس کی راہ کی رکاوٹیں دور ہوئی چلی جاتی ہیں اور وہ ترقی کی منزل

سہ بخاری، کتاب المزارعہ، باب المزارعہ بالشرط ونحوہ۔ تفصیل کے لیے دیکھی جائے، فتح الباری ۵/ ۹۷۷ زمین کے معاملے میں مشارکت امام ابوحنیفہ کے نزدیک صحیح نہیں ہے لیکن صاحبین (امام یوسف اور امام محمد) نے اسے جائز قرار دیا ہے، فقہ حنفی کا قولی صاحبین ہی کے قول پر ہے۔ ہدیہ ۳/ ۲۲۲-۲۲۳ دیکھئے۔ بعض جزوی اختلافات کے باوجود اسے جائز قرار دیا ہے، تفصیلات سے یہاں بحث نہیں کی گئی ہے۔

لے کرنے لگتا ہے۔

مشورہ دینا

انسان قدم قدم پر اچھے مشورہ کا محتاج ہوتا ہے، تعلیم، صنعت و حرفت، تجارت، زراعت، سفر، مرض و صحت غرض یہ کہ زندگی کے بہت سے معاملات میں اسے مشورے کی ضرورت پیش آتی ہے، موجودہ دور کے قوانین اور ضابطوں نے ہر معاملہ میں اتنی پیچیدگیاں پیدا کر دی ہیں کہ آدمی اس کے تمام پہلوؤں سے کما حقہ واقف نہیں ہو پاتا۔ بعض اوقات صحیح مشورہ نہ ملنے کی وجہ سے بڑی زحماتیں اور نقصانات اٹھانے پڑتے ہیں۔ اسی وجہ سے مختلف مسائل میں مشورہ دینے کے لیے آج بڑے بڑے ادارے قائم ہیں۔ حدیث میں کسی کو بروقت صحیح اور ٹھیک مشورہ دینے کی فضیلت آئی ہے، ایک حدیث میں ہے۔

من دل علیٰ خیر فله نصف
جس نے کسی خیر کی طرف راہنمائی کی تو اسے
اجر فاعلہ ۛ
اس پر عمل کرنے والے کا نصف ٹوٹے گا۔

اسی طرح جانتے بوجھے اور دیدہ و دانستہ غلط مشورہ دینے کو خیانت سے تعبیر کیا گیا ہے، حضرت ابوہریرہؓ کی روایت ہے کہ رسول اللہ صلی اللہ علیہ وسلم نے فرمایا۔

من أفتی بغير علم كان
جس شخص کو بغیر علم کے فتویٰ دیا گیا
الثمه على من أفتاه ومن
(اور اس نے اس پر عمل کیا) تو گناہ اس
امثار علی، اخیہ بامر یعلم
شخص پر ہوگا جس نے فتویٰ دیا جس
ان الرشید فی غیرک فقد
نے اپنے بھائی کو یہ جانتے ہوئے کسی
خانہ ۛ
بات کا مشورہ دیا کہ اس کا فائدہ اور
بھلائی دوسری بات میں ہے تو اس نے

اس کے ساتھ خیانت کی۔

موجودہ تہذیب و تمدن نے جو مسائل پیدا کر دیے ہیں وہ بڑے پیچیدہ ہیں، لیکن ہمارے یہاں ایسے ادارے نہیں ہیں جو ان کے سلسلے میں صحیح رہنمائی کریں اور جدید مسائل و مسائل

ۛ سلم، کتاب الامارۃ، باب فضل اعانتہ الغازی۔

ۛ ابو داؤد، کتاب العلم، باب التوقی فی الفتیاء۔

سے فائدہ اٹھانے کی تدبیریں بتائیں اور اس سلسلے میں اسلامی نقطہ نظر واضح کریں۔

مظلوم کی مدد کرنا

خدمت خلق کی ایک شکل یہ بھی ہے کہ معاشرہ میں جن افراد و طبقات پر ظلم ہو رہا ہو ان کی مدد کی جائے۔ اسلام ہر طرح کے ظلم کے خلاف ہے۔ وہ ایک طرف تو ظلم کے ارتکاب سے سختی سے منع کرتا ہے اور دوسری طرف اس بات کی ہدایت کرتا ہے کہ کسی پر زیادتی ہو تو معاشرہ اسے خاموشی سے برداشت نہ کرے، ظالم کے خلاف آواز اٹھائے، اسے ظلم سے باز رکھے، مظلوم کو اس کی حیرہ دستی سے بچائے اور اس کی ہر ممکنہ مدد کرے۔ حضرت بلال بن عازب فرماتے ہیں کہ رسول اللہ صلی اللہ علیہ وسلم نے ہمیں ساتواں اصول کا حکم دیا۔ اس میں ایک بات یہ تھی کہ مظلوم کی مدد کی جائے۔ امام نوویؒ نے مظلوم کی مدد کو فرض کفایہ قرار دیا ہے اور اسے امر بالمعروف اور نہی عن المنکر میں شمار کیا ہے۔^{۱۵} اس کا مطلب یہ ہے کہ کسی کی جان و مال پر زیادتی ہو، اس کی عزت و آبرو پر حملے ہوں، اس کا گھر لوٹا جا رہا ہو یا اس کی جائیداد نذر آتش کی جا رہی ہو تو اسے پاس کے لوگوں کا فرض ہے کہ اس کی مدد کے لیے کھڑے ہو جائیں۔ اگر کچھ لوگوں کا خاطر خواہ تعاون اسے حاصل ہوگا تو یہ فرض سب سے ساقط ہو جائے گا لیکن اگر کسی نے بھی اس کی مدد نہ کی تو سب کے سب گناہ گار ہوں گے۔

مظلوم کی مدد کی بہت سی صورتیں ہو سکتی ہیں، قانونی بھی اور اخلاقی بھی، معاشی حالت کا ٹھیک کرنا بھی اس میں داخل ہے اور نفسیاتی طور پر اسے یہ یقین دلانا بھی اس میں آتا ہے کہ وہ سوسائٹی میں یکساں رہا نہیں ہے۔ اس پر ظلم ہو تو اسے روکنے کی کوشش کی جائے گی اور اس کی مشکلات میں اس کا ساتھ دیا جائے گا۔ جس سوسائٹی میں مظلوم کی خدمت اور نصرت کا یہ عزم اور حوصلہ ہو وہ وحشت و بربریت سے پاک ہوگی اور اس میں کم زور سے کم زور انسان بھی بے بسی کی زندگی گزارنے پر مجبور نہ ہوگا۔

۱۵۔ تفصیل کے لیے ملاحظہ ہو۔ راقم کا مقالہ اسلام کم زور کی حفاظت کرتا ہے تحقیقات اسلامی شمارہ ۷۱۔ اپریل جون ۱۹۸۶ء۔
۱۶۔ امیر رسول اللہ صلی اللہ علیہ وسلم بیچ و نہانا عن سبع، امر بالعبادة المرضیہ، وضر المظلوم۔ بخاری، کتاب الادب
باب تسمیة العاطس اذا حمد اللہ، کتاب اللباس والزینة، باب تحريم استعمال انار الذمیب الخ
۱۷۔ شرح مسلم ۱/۲۸۸ مظلوم کی مدد کرنی حالات میں فرض ہو جاتی ہے اور کن حالات میں وہ فرض نہیں رہتی صرف
اس کا جواز باقی رہتا ہے۔ مظلوم کی مدد کرنا اور کس وقت ہونی چاہیے اس کی تفصیل کے لیے ملاحظہ ہو فتح الباری ۵/۱۰۸